

उप मुख्य कार्यकारी अधिकारी/गट विकास
अधिकारी संवर्गातील पदे निवडश्रेणी
वेतनश्रेणीसाठी चिन्हांकित करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: मविसे-१०१५/प्र.क्र.१०४/२०१५/आस्था-३
बांधकाम भवन, २५, मझबान पथ, मुंबई - ४०० ००९.
तारीख: ०६ ऑगस्ट, २०१६.

संदर्भ-

शासन निर्णय, ग्राम विकास विभाग, क्र. मविसे-१०/प्र.क्र.२५८/२०१२/आस्था-३,
दिनांक २५ ऑक्टोबर, २०१३.

प्रस्तावना :-

महाराष्ट्र विकास सेवेतील उप मुख्य कार्यकारी अधिकारी /गट विकास अधिकारी संवर्गात पदोन्नतीच्या संधी कमी प्रमाणात असल्यामुळे या संवर्गात निर्माण झालेली कुंठितता दूर करण्याच्या दृष्टीने उप मुख्य कार्यकारी अधिकारी / गट विकास अधिकारी संवर्गातील निवडश्रेणी वेतनश्रेणीसाठी पदे चिन्हांकित करण्याची बाब शासनाच्या विचाराधीन होती. त्यास अनुसरून शासनाने पुढीलप्रमाणे निर्णय घेतला आहे :-

शासन निर्णय :-

उप मुख्य कार्यकारी अधिकारी / गट विकास अधिकारी (वेतनश्रेणी रुपये १५६००-३९१०० ग्रेड पे- ५४००) या संवर्गातील त्या त्या वेळी मंजूर पदांपैकी २०% पदांऐवजी ३३.३३% पदे उप मुख्य कार्यकारी अधिकारी (निवडश्रेणी) मध्ये (वेतनश्रेणी रुपये १५६००-३९१०० ग्रेड पे- ६६००) रुपांतरीत करण्यास दिनांक २५.१०.२०१३ च्या शासन निर्णयान्वये मान्यता देण्यात आली आहे.

२. विभागीय आयुक्त कार्यालयातील सहायक आयुक्त (विकास/चौकशी/तपासणी) ही पदे आणि जिल्हा परिषदा आणि पंचायत समित्यांमधील अधिकाऱ्यांची खालील पदे उप मुख्य कार्यकारी अधिकारी निवडश्रेणी करिता चिन्हांकित करण्यात येत आहेत :-

उप मुख्य कार्यकारी अधिकारी/गट विकास अधिकारी (निवडश्रेणी) संवर्गातील चिन्हांकित पदे :-

अ. क्र.	पदाचे नांव	चिन्हांकीत केलेल्या पदांची संख्या
१	२	३
१.	प्रत्येक विभागीय आयुक्त कार्यालयातील सहायक आयुक्त (विकास/चौकशी/तपासणी) ची ३ पदे	१८
२.	प्रत्येक जिल्हा परिषदेतील उप मुख्य कार्यकारी अधिकारी (साप्र) चे एक पद	३४
३.	प्रत्येक जिल्हा परिषदेतील उप मुख्य कार्यकारी अधिकारी (ग्रापं) चे एक पद	३४
४.	प्राचार्य, ग्राम सेवक प्रशिक्षण केंद्र, मांजरी पुणे, कोल्हापूर, जालना, परभणी, बुलडाणा, सिंदेवाही चंद्रपूर	६
५.	जिल्ह्याच्या ठिकाणच्या/ नजिकच्या पंचायत समित्या (भिवंडी, पालघर, अलिबाग, रत्नागिरी, कुडाळ, नाशिक, धुळे, नंदूरबार, जळगांव, अहमदनगर, हवेली, सातारा, मिरज, दक्षिण सोलापूर, करवीर, औरंगाबाद, जालना, परभणी, हिंगोली, नांदेड, बीड, उस्मानाबाद, लातूर, अमरावती, यवतमाळ, अकोला, वाशिम, बुलडाणा, नागपूर, वर्धा, भंडारा, गोंदिया, चंद्रपूर, गडचिरोली)	३४
६.	प्रत्येक महसूली विभागातील किमान ३ पंचायत समित्या :- कोकण विभाग- मुरबाड, महाड, चिपळूण, नाशिक विभाग- अकोले, बागलाण, अंमळनेर, पुणे विभाग- खेड, पाटण, बार्शी, औरंगाबाद विभाग- कन्नड, गेवराई, भोकरदन, किनवट, जितूर, अमरावती विभाग- चिखली, पुसद, दर्यापूर, नागपूर विभाग- तुमसर, चिमूर, चामोर्शी, काटोल, तिरोडा.	२२
	एकूण	१४८

३. निवडश्रेणीत रुपांतरीत केलेल्या उप मुख्य कार्यकारी अधिकारी / गट विकास अधिकारी संवर्गातील चिन्हांकित केलेल्या पदांमध्ये आवश्यकता भासल्यास सुधारणा करण्याचे अधिकार ग्राम विकास व जलसंधारण विभागास प्रदान करण्यास शासन मान्यता देण्यात येत आहे.

४. उप मुख्य कार्यकारी अधिकारी / गट विकास अधिकारी (निवडश्रेणी) या संवर्गातील अधिकाऱ्यांना नियुक्ती देण्यासाठी पदे चिन्हांकित करण्यात आली असली तरीही सद्यःस्थितीत अशा चिन्हांकित पदांवर जे अधिकारी कार्यरत आहेत, असे अधिकारी निवडश्रेणीधारक नसल्याने दिनांक ३१ ऑगस्ट, २०१६ पासून अथवा प्रशासकीय कारणामुळे अशी चिन्हांकित पदे रिक्त होणे यापैकी जे आधी घडेल त्याप्रमाणे यापुढे अशा चिन्हांकित पदांवर निवडश्रेणी संवर्गातील अधिकाऱ्यांच्या नियुक्त्या करण्यात येतील.

५. उप मुख्य कार्यकारी अधिकारी / गट विकास अधिकारी (निवडश्रेणी) या संवर्गातील अधिकाऱ्यांना नियुक्ती देण्यासाठी पदे चिन्हांकित करण्यात आली असली तरीही प्रत्यक्ष नियुक्त्या करताना, निवडश्रेणी संवर्गातील उपलब्ध अधिकाऱ्यांची संख्या पुरेशी नसल्यास चिन्हांकित पदांवर निम्नश्रेणीतील अधिकाऱ्यांची नियुक्ती करण्याची मुभा ग्राम विकास व जलसंधारण विभागास राहिल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८०६१५५२०४८९२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द. शिंदे)

उप सचिव, महाराष्ट्र शासन

प्रत,

- १) मा. मंत्री (ग्राम विकास) यांचे खाजगी सचिव
- २) मा. राज्यमंत्री (ग्राम विकास) यांचे खाजगी सचिव
- ३) मा. सचिव (ग्रा.वि. व पं.रा.) यांचे स्वीय सहायक
- ४) महालेखापाल, महाराष्ट्र - १ / २ (लेखा व अनुज्ञेयता / लेखा परीक्षा), मुंबई / नागपूर
- ५) विभागीय आयुक्त (सर्व)
- ६) मुख्य कार्यकारी अधिकारी, जिल्हा परिषद (सर्व)
- ७) वित्त विभाग (अर्थसंकल्प-३ / वित्तीय सुधारणा-१ / सेवा-९ / व्यय-१५) मंत्रालय, मुंबई
- ८) सामान्य प्रशासन विभाग (कार्या-१२), मंत्रालय, मुंबई.
- ९) कक्ष अधिकारी (वित्त-१), ग्राम विकास व जलसंधारण विभाग, मंत्रालय, मुंबई.
- १०) निवड नस्ती (कार्यासन आस्था-३)